

॥ ઓ શ્રીપરમાત્મને નમઃ ॥
 ॥ અથ ષોડશોઽધ્યાયઃ ॥
 ॥ દૈવાસુરસંપદ્વિભાગયોગઃ ॥

શ્રીભગવાનુવાચ

અભયં સત્ત્વસંશુદ્ધિઃ જ્ઞાનયોગવ્યવસ્થિતિઃ ।
 દાનં દમશ્ચ યજ્ઞશ્ચ સ્વાધ્યાયસ્તપ આર્જવમ્ ॥ ૧૬-૧॥

અહિંસા સત્યમક્રોધઃ ત્યાગઃ શાન્તિરપૈશુનમ્ ।
 દયા ભૂતેષ્વલોલુપ્ત્વં માર્દવં હીરયાપલમ્ ॥ ૧૬-૨॥

તેજઃ ક્ષમા ધૃતિઃ શૌચમ્ અદ્રોહો નાતિમાનિતા ।
 ભવન્તિ સંપદં દૈવીમ્ અભિજાતસ્ય ભારત ॥ ૧૬-૩॥

દમ્ભો દર્પોઽભિમાનશ્ચ ક્રોધઃ પારુષ્યમેવ ચ ।
 અજ્ઞાનં ચાભિજાતસ્ય પાર્થ સંપદમાસુરીમ્ ॥ ૧૬-૪॥

દૈવી સંપદ્વિમોક્ષાય નિબન્ધાયાસુરી મતા ।
 મા શુચઃ સંપદં દૈવીમ્ અભિજાતોઽસિ પાણ્ડવ ॥ ૧૬-૫॥

દ્વૌ ભૂતસર્ગો લોકેસ્મિન્ દૈવ આસુર એવ ચ ।
 દૈવો વિસ્તરશઃ પ્રોક્તઃ આસુરં પાર્થ મે શૃણુ ॥ ૧૬-૬॥

પ્રવૃત્તિં ચ નિવૃત્તિં ચ જના ન વિદુરાસુરાઃ ।
 ન શૌચં નાપિ ચાડ્યારઃ ન સત્યં તેષુ વિધતે ॥ ૧૬-૭॥

અસત્યમપ્રતિષ્ઠં તે જગદાહુરનીશ્વરમ્ ।
 અપરસ્પરસમ્ભૂતં કિમન્યત્કામઘૈતુકમ્ ॥ ૧૬-૮॥

એતાં દૃષ્ટિમવષ્ટભ્ય નષ્ટાત્માનોઽલ્પબુદ્ધયઃ ।
પ્રભવન્ત્યુગ્રકર્માણઃ ક્ષયાય જગતોઽહિતાઃ ॥ ૧૬-૮॥

કામમાશ્રિત્ય દુષ્પૂરં દમ્ભમાનમદાન્વિતાઃ ।
મોહાદ્ઘૃહીત્વાસદ્ઘાતાન્ પ્રવર્તન્તેઽશુચિવ્રતાઃ ॥ ૧૬-૧૦॥

ચિન્તામપરિમેયાં ચ પ્રળયાન્તામુપાશ્રિતાઃ ।
કામોપભોગપરમાઃ એતાવદ્વિતિ નિશ્ચિતાઃ ॥ ૧૬-૧૧॥

આશાપાશશતૈર્બદ્ધાઃ કામક્રોધપરાયણાઃ ।
ઈહન્તે કામભોગાર્થમ્ અન્યાયેનાર્થસન્નયાન્ ॥ ૧૬-૧૨॥

ઈદમથ મયા લબ્ધમ્ ઈમં પ્રાપ્સ્યે મનોરથમ્ ।
ઈદમસ્તીદમપિ મે ભવિષ્યતિ પુનર્ધનમ્ ॥ ૧૬-૧૩॥

અસૌ મયા હતઃ શત્રુઃ હનિષ્યે ચાપરાનપિ ।
ઈશ્વરોઽહમહં ભોગી સિદ્ધોઽહં બલવાન્સુખી ॥ ૧૬-૧૪॥

આઢ્યોઽભિજનવાનસ્મિ કોઽન્યોઽસ્તિ સદૃશો મયા ।
યક્ષ્યે દાસ્યામિ મોદિષ્યે ઈત્યજ્ઞાનવિમોહિતાઃ ॥ ૧૬-૧૫॥

અનેકચિત્તવિભ્રાન્તાઃ મોહજાલસમાવૃતાઃ ।
પ્રસક્તાઃ કામભોગેષુ પતન્તિ નરકેઽશુચૌ ॥ ૧૬-૧૬॥

આત્મસમ્ભાવિતાઃ સ્તબ્ધાઃ ધનમાનમદાન્વિતાઃ ।
યજન્તે નામયજ્ઞૈસ્તે દમ્ભેનાવિધિપૂર્વકમ્ ॥ ૧૬-૧૭॥

અહઙ્કારં બલં દર્પ કામં ક્રોધં ચ સંશ્રિતાઃ ।
મામાત્મપરદેહેષુ પ્રદ્વિષન્તોઽભ્યસૂચકાઃ ॥ ૧૬-૧૮॥

તાનહં દ્વિષતઃ કૂરાન્ સંસારેષુ નરાધમાન્ ।
ક્ષિપામ્યજસ્રમશુભાન્ આસુરીષ્વેવ યોનિષુ ॥ ૧૬-૧૯॥

આસુરીં યોનિમાપન્નાઃ મૂઢા જન્મનિજન્મનિ ।
મામપ્રાપ્યૈવ કૌન્તેય તતો ચાન્ત્યધમાં ગતિમ્ ॥ ૧૬-૨૦॥

ત્રિવિધં નરકસ્યેદં દ્વારં નાશનમાત્મનઃ ।
કામઃ ક્રોધસ્તથા લોભઃ તસ્માદેતત્તયં ત્યજેત્ ॥ ૧૬-૨૧॥

એતૈર્વિમુક્તઃ કૌન્તેય તમોદ્ધારૈસ્ત્રિભિર્નરઃ ।
આચરત્યાત્મનઃ શ્રેયઃ તતો યાતિ પરાં ગતિમ્ ॥ ૧૬-૨૨॥

યઃ શાસ્ત્રવિધિમુત્સૃજ્ય વર્તતે કામકારતઃ ।
ન સ સિદ્ધિમવાપ્નોતિ ન સુખં ન પરાં ગતિમ્ ॥ ૧૬-૨૩॥

તસ્માચ્છાસ્ત્રં પ્રમાણં તે કાર્યાકાર્યવ્યવસ્થિતૌ ।
જ્ઞાત્વા શાસ્ત્રવિધાનોક્તં કર્મ કર્તુમિહાર્હસિ ॥ ૧૬-૨૪॥

ૐ તત્સદિતિ શ્રીમદ્ ભગવદ્ગીતાસુ ઉપનિષત્સુ બ્રહ્મવિદ્યાયાં યોગશાસ્ત્રે
શ્રીકૃષ્ણાર્જુનસંવાદે દૈવાસુરસંપદ્વિભાગયોગોનામ ષોડશોઽધ્યાયઃ ॥ ૧૬॥

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>